



**Татарстан Республикасы идарәче кадрлар резервын формалаштыру,
әзерләү һәм файдалану тәртибе турында нигезләмәгә
үзгәрешләр кергү хакында**

Татарстан Республикасы идарәче кадрлар резервын формалаштыру эшчәнлеген камилләштерү максатларында **каrar бирәм:**

1. Татарстан Республикасы Президентының «Татарстан Республикасы идарәче кадрлар резервын формалаштыру, әзерләү һәм файдалану тәртибе турында нигезләмәне раслау хакында» 2014 елның 6 октябрәндәге ПУ-968 номерлы Указы белән расланган Татарстан Республикасы идарәче кадрлар резервын формалаштыру, әзерләү һәм файдалану тәртибе турында нигезләмәгә түбәндәге үзгәрешләрне кертергә:

а) 6 пунктта «50» санын «60» санына алмаштырырга;

б) 8 пунктта «27 яшьтән алып 55 яшькә кадәр булган» сүзләрен «55 яше тулмаган» сүзләренә алмаштырырга;

в) 11 пунктны түбәндәге редакциядә бәян итәргә:

«11. Татарстан Республикасы идарәче кадрлар резервына кандидатлар Татарстан Республикасы Президенты, Татарстан Республикасы Дәүләт Киңәшчесе, Татарстан Республикасы Дәүләт Советы Рәисе, Татарстан Республикасы Премьер-министры, Татарстан Республикасы Премьер-министры урынбасарлары, Татарстан Республикасында Кеше хокуклары буенча вәкаләтле вәкил, Татарстан Республикасында Бала хокуклары буенча вәкаләтле вәкил, Татарстан Республикасы Президенты каршындагы Эшқуарлар хокукларын яклау буенча вәкаләтле вәкил, Татарстан Республикасы дәүләт органнары житәкчеләре, Татарстан Республикасы Муниципаль берәмлекләр советы рәисе, Татарстан Республикасы муниципаль районнары һәм шәһәр округлары башлыклары, Татарстан Республикасы Предприятиеләре һәм сәнәгатьчеләре ассоциациясе президенты (эш бирүчеләрнең төбәк берләшмәсе), Татарстан Республикасы Ижтимагый палатасы рәисе тарафыннан тәкъдим ителә.

Татарстан Республикасы идарәче кадрлар резервына конкурс нигезендә сайлап алуда катнашырга теләгән гражданныр әлеге пунктның беренче абзацында күрсәтелгән зат исеменә тиешле гариза жиберә.

Әлеге пунктның беренче абзацында күрсәтелгән зат кандидаттан гариза алынган көннән жиде көн дәвамында аның әлеге Нигезләмәнең 8 пунктында билгеләнгән таләпләргә туры килү-килмәвенә бәя бирә һәм кандидатны конкурс нигезендә сайлап алуға тәкъдим итү яисә тәкъдим итмәү турында карар кабул итә. Кабул ителгән карар турында кандидатка язма рәвештә әлеге карар кабул ителгән көннән биш эш көне дәвамында хәбәр ителә.»;

г) 25 пунктны түбәндәге редакциядә бәян итәргә:

«25. Татарстан Республикасы идарәче кадрлар резервында торучы затларны әзерләү әлеге Нигезләмәнең 5 пунктында каралган дәүләт һәм муниципаль идарә юлламасын исәпкә алып гамәлгә ашырыла һәм аңа түбәндәгеләр керә:

үзлегеннән әзерлек алу;

квалификация күтәрү, һөнәри яктан яңадан әзерлек алу һәм стажировка;

Татарстан Республикасының социаль-икътисадый үсешенә юнәлдерелгән проект әзерләү һәм гамәлгә ашыру.

Әлеге Нигезләмәдә стажировка дигәндә, Татарстан Республикасы идарәче кадрлар резервына кертелгән затлар тарафыннан дәүләт, муниципаль һәм корпоратив идарә өлкәсендә, шул исәптән чит илләрдәге алдынгы тәҗрибәне өйрәнү, шулай ук квалификация күтәрү һәм һөнәри яктан яңадан әзерлек алу программаларын үзләштергәндә алынган теоретик белемнәрен ныгыту һәм аларны нәтиҗәле файдалану өчен гамәли күнекмәләр алу күздә тотыла.

Татарстан Республикасының идарәче кадрлар резервында торучы затларга аларның һөнәри үсешенә һәм Татарстан Республикасының социаль-икътисадый үсешенә юнәлдерелгән проектларны өйрәнүгә ярдәм күрсәтү максатларында әлеге Нигезләмәнең 11 пунктындагы беренче абзацта күрсәтелгән затлар арасыннан остазлар беркетелә.»;

д) 31 пунктта тугызынчы абзацны үз көчен югалткан дип танырга;

е) түбәндәге эчтәлекле V бүлек өстәргә:

«V. Татарстан Республикасының идарәче кадрлар резервы белән эшләнүнең нәтиҗәләгән бәяләү

32. Татарстан Республикасының идарәче кадрлар резервы белән эшләнүгә һәм аннан файдалануға анализны ел саен Департамент үткәрә.

33. Татарстан Республикасы идарәче кадрлар резервы белән эшләнү нәтиҗәләгән түбәндәге күрсәткечләр буенча билгеләнә:

Татарстан Республикасы идарәче кадрлар резервына кертелгән затларның гомуми санына карата Татарстан Республикасы Идарәче кадрлар резервыннан вазыйфага билгеләнгән затлар өлеше;

Татарстан Республикасының социаль-икътисадый үсешенә юнәлтелгән һәм Татарстан Республикасының идарәче кадрлар резервында торучы затлар тарафыннан эшләнүгән проектларның гомуми санына карата Татарстан Республикасында тормышка ашырылган проектларның өлеше;

Татарстан Республикасы идарәче кадрлар резервында торган вакытта белем бирү программаларында һәм чараларда катнашкан затлар өлеше.».

2. Әлеге Указ аңа кул куйган көннән үз көченә керә.

Татарстан Республикасы
Президенты



Р.Н. Миңнеханов

Казан, Кремль
2019 ел, 30 ноябрь
№ ПУ-715